

Söýgi setirleri

Category: Goşgular, Kitapcy
написано kitapcy | 21 января, 2025
Söýgi setirleri SÖÝGI SETIRLERI



Söýgi bir baýlykdyr ~
ýokdur bahasy,
Ol dünýäňi tutup duran hanyman.
Söýgi bir barlykdyr ~
bagtyň sakasy,
Köňül asmanyňa bolar saýawan.

Söýgi bir gudratdyr,
oňa sataşsaň,
Iň bir howply ýollar saklamaz badyň.
Urarsyň özüňi tümden, ataşdan,
Gözüňe görünmez ýakynyň, ýadyň.

Möwç urar, joş urar yşkyň derýasy,
Ähli zatlar saňa eziz görüner.
Sen özüňi gyzlaň şasy duýarsyň,
Özge gyzlar saňa keniz görüner.

Hem ýanyp ýörmekden alyp lezzeti,
Köňül telwas urar, çyrpynyp her ýan.
Seniň habarlaryň özge göwrede
Urar aňry kenarynda şol derýaň.

Yşkda erki giden bendi, ýesir sen,
Hem meňzärsiň bahar güllän daragta.
Göýä giň ummanda yşkyň gämisi
Alyp gider seni mukaddes bagta.

Dünýäň ýüzi ýar keşbine öwrülip,
Ýerde ýöräp däl-de, uçup ýörensiň.
Dünýäň ýüzi saňa ýylgyryp bakar,
Ähli zatda öz bagtyňy görersiň.

Ýöne käte iki göwün arada
Deňizler çaykanar,
Derýalar joşar.
Apy-tupan içre elenersiň sen,
Apy-tupan içre ýar ýara gowşar.

Şeýlebir näzikdir, ynjykdyr söýgi,
Ony ähli zatdan gorap gezmeli.
Şirin duýgularyň parçalap taşlar
Käbir bahyllaryň zährimar dili.

Söýgi ~ bu göreşdir,
Söýgi ~ ykbaldyr,

Söýgi ~ saňa Ýaradanyň serpaýy.
Goý, gomlar çyrypynsyn,
derýalar joşsun,
Kürekläp git,
agrałmasyn sen taýy.

...Ýüzüp baryar göz ýetmeýän kenara
Yşkyň derýasynda bir ajap gämi.
Goý, indi erkana ýetsin menzile,
Ol saňa bagt üçin ýeterlik dälmi?!

Bibi ORAZDURDYÝEWA. Goşgular